



РЕПУБЛИКА МАКЕДОНИЈА
ЈАВНО ПРЕТПРИЈАТИЕ ЗА ДРЖАВНИ ПАТИШТА

Бр. 02-1035/14
31-12-2013 год.
СКОПЈЕ

ГОДИШНА ПРОГРАМА ЗА ИЗГРАДБА, РЕКОНСТРУКЦИЈА, РЕХАБИЛИТАЦИЈА,
ОДРЖУВАЊЕ И ЗАШТИТА НА ДРЖАВНИТЕ ПАТИШТА ЗА 2014 ГОДИНА

СКОПЈЕ,
декември, 2013 година

Врз основа на член 19 од Законот за јавните претпријатија (Службен Весник на Р.Македонија бр. 38/96, 06/02, 40/03, 49/06, 22/07, 83/09, 97/10 и 06/12) и член 20 од Статутот на Јавното Претпријатие за државни патишта, Управниот одбор ја донесе Годишната Програма за изградба, реконструкција, рехабилитација, одржување и заштита на државните патишта за 2014 година

I. ВОВЕД

I.1. ОПШТИ ИНФОРМАЦИИ

Јавното Претпријатие за државни патишта е основано на 03.01.2013 со Одлука за основање број 41-10147/1 од 28.12.2012 донесена од Владата на Република Македонија, објавена во Службен Весник на Република Македонија бр.1 од 02.01.2013 година.

Претпријатието кое е запишано во Централен регистар на Република Македонија со број ЕМБС 6839673, е правен следбеник на Агенцијата за државни патишта Скопје.

Според тоа, ЈП за државни патишта останува двигател на патната инфраструктура во Македонија, како што беше Агенцијата за државни патишта. Без оглед дали се инвестира во изградба на нови патишта или се одржуваат старите, ЈП за државни патишта извршува економска процена за компромис меѓу алтернативни опции за инвестирање користејќи ги сите расположливи податоци за донесување на економски оправдани одлуки.

Планирањето е клучно прашање при информирањето за одлуките за таквите начела, особено имајќи предвид дека ЈП за државни патишта треба да постигне амбициозни цели со ограничени средства.

Годишната Програма за изградба, реконструкција, рехабилитација, одржување и заштита на државните патишта за 2014 година изготвена е во согласност со Петгодишната програма за планирање, изградба, реконструкција, рехабилитација, одржување и заштита на државните патишта во Република Македонија за периодот 2013-2017 година, донесена од Владата на Република Македонија бр. 41-6902/1 од 08.10.2013 година (Службен весник на РМ бр. 141/2013).

II.

**ПЛАНИРАНИ ПРИХОДИ НА ЈАВНОТО ПРЕТПРИЈАТИЕ ЗА ДРЖАВНИ ПАТИШТА ЗА
2014 ГОДИНА**

Планираните приходи за 2014 година ги опфаќаат со Закон пропишаните извори на финансирање за вршење на основната дејност на претпријатието утврдени согласно Законот за јавните патишта и тоа:

- 1) дел од акцизата од деривати од нафта
- 2) надоместок за употреба на јавните патишта за моторни и приклучни возила (патна такса);
- 3) надоместок за употреба на јавен пат, негов дел или објект на патот (патарина);
- 4) надоместок за :
 - а) поставување натписи и рекламни табли во заштитниот појас на државните патишта.
 - б) приклучување на пристапен пат на државен пат.
 - в) поставување на инсталации во трупот на патот, во патниот и заштитниот појас на државен пат.
 - г) изградба и користење на комерцијални објекти на кои е дозволен пристап на државен пат надвор од населено место,
 - д) прекумерно користење на пат.
 - ѓ) вонредниот превоз и
 - е) штета сторена на патот и објектите на патот.
- 5) средства од Буџетот на Република Македонија
- 6) заеми и кредити и
- 7) други приходи

Висината на средствата од точка 1 се утврдува со Одлука на Владата на Република Македонија и истата не може да биде помала од 20% од вкупниот приход по основ на акциза од деривати од нафта.

Средствата се трансферираат од Буџетот на Република Македонија на сметка на Јавното претпријатие најмалку 4 пати годишно, во интервали од најмногу 3 календарски месеци.

За 2014 година се планира да се остварат приходи во вредност од вкупно **4.965.000.000 денари**, од следните извори и видови на приходи:

1. Од делот од акцизата од деривати од нафта планирани се **2.100.000.000 денари**, врз основа на историски податоци.

2. Планираниот приход од надоместокот за употреба на јавните патишта за моторни и приклучни возила (патна такса) што се плаќа при регистрација на возилата, изнесува **1.350.000.000 денари**. Овој приход е пресметан врз основа на бројот на регистрираните моторни и приклучни возила во 2013 година и висината на надоместокот што се плаќа при нивната регистрација, како и врз основа на стари долгови кои Јавното претпријатие како правен наследник на Агенцијата за државни патишта очекува да ги добие во 2014 година по пат на присилна наплата.

Имено, дел од овој приход ќе се поврати на имателите на моторните и приклучните возила со кои се врши меѓународен сообраќај, согласно Член 7 од Одлуката за висината, начинот на плаќање, евиденција и контрола на надоместокот за употреба на јавните патишта за моторните и приклучните возила (патна такса), („Службен Весник на Р. Македонија“ 81/08) со која се утврдува правото за враќање на уплатениот износ сразмерно на времето што моторното и приклучното возило го поминале надвор од Република Македонија. За овој одлив пресметан е износ од 50.000.000 денари.

Исто така, согласно член 60, став 4 од Законот за јавните патишта, дел од овие средства се распределуваат на општините, односно на градот Скопје за изградба, реконструкција, рехабилитација, одржување и заштита на општинските патишта и улици, согласно со Годишната програма за изградба, реконструкција, одржување и заштита на општинските патишта и улици. Распределбата на средствата на општините, односно на градот Скопје ја врши Јавното претпријатие врз основа на следниве критериуми: должината на општинските патишта и улици, бројот на регистрирани возила во општината и бројот на жители во општината и површина на општината. За реализација на распределните средства општините, односно градот Скопје поднесуваат извештај до Јавното претпријатие. За овој одлив пресметан е износ од 300.000.000 денари.

Јавното претпријатие склучува договори за извршување на работи поврзани со надоместокот за употреба на јавните патишта за моторните и приклучните возила што сопствениците на моторните возила го плаќаат при регистрација на возилото со правните лица овластени за вршење технички преглед на возила. За извршените услуги претпријатието исплаќа одреден процент од пресметаниот износ на правните лица. За овој одлив планирани се 25.000.000 денари. По одбиените одливи согласно Законските одредби планираниот приход кој останува на ЈП за државни патишта по овој основ изнесува **975.000.000 денари**.

3. Од надоместокот за употреба на јавен пат, негов дел или објектот на патот (патарина), се очекува приход во износ од **1.690.000.000 денари**. Вкупниот приход по овој основ пресметан е врз база на остварената фреквенција на сообраќајот по видови и категории на возила во 2013 година и важечката Одлука за определување на висината на надоместокот за употреба на автопатските делници во Република Македонија.

4. Другите приходи се очекува да изнесуваат **180.000.000 денари**, а се планира да се остварат од разни надоместоци што се плаќаат на магистралните и регионалните патишта и тоа:

- а) поставување натписи и рекламни табли во заштитниот појас на државните патишта,
 - б) приклучување на пристапен пат на државен пат,
 - в) поставување на инсталации во трупот на патот, во патниот и заштитниот појас на државен пат,
 - г) изградба и користење на комерцијални објекти на кои е дозволен пристап на државен пат надвор од населено место,
 - д) прекумерно користење на пат,
 - ѓ) вонредниот превоз и
 - е) штета сторена на патот и објектите на патот.
- 5) средства од Буџетот на Република Македонија
- 6) заеми и кредити и
- 7) други приходи како на пример наплата на банкарски гаранции од изведувачи кои не ги почитуваат одредбите од договорите за изведба.

5. Врз основа на кредити кои ќе се отплаќаат од Министерство за финансии се очекува приход од 20 000 000 денари и тоа од Европска Инвестициона Банка за Техничка помош при имплементација на патни проекти долж Пан-Европскиот Коридор X.

Вид на приход	Вкупно за 2014 година -JP за државни патишта
ПРИХОДИ	

	4.965.000.000
Дел од акциза од нафтени деривати	2.100.000.000
Патарина	1.690.000.000
Регистрација	975.000.000
Други оперативни приходи-вонреден превоз, рекламни табли	190.000.000
Кредити кои се отплаќаат од МФ - Консултантски услуги за Коридор X-ЕИБ	20.000.000

III.

ПЛАНИРАНИ РАСХОДИ НА ЈАВНОТО ПРЕТПРИЈАТИЕ ЗА ДРЖАВНИ ПАТИШТА ЗА 2014 ГОДИНА

III.1. Расходи за вработените

Во расходи за вработените спаѓаат плати, надоместоци и отпремнини во износ од 165.000.000 (брuto плата, надоместоци за вработени кои заминуваат во пензија и други надоместоци). Исто така, тука се вклучени и трошоците за надомест на членовите на управниот и надзорниот одбор на Јавното Претпријатие.

III.2. Патни и дневни расходи

Во оваа ставка предвидени се средства потребни за службени патувања во износ од 1.500.000 денари.

III.3. Расходи за Комунални услуги, греење, комуникација и транспорт

Во расходи за комунални услуги, греење, комуникација и транспорт спаѓаат сите трошоци за греење и комунални услуги, фиксна и мобилна телефонија, интернет, нафта, пошта и брза пошта, како и комунални услуги на наплатните станици за патарина, потрошена електрична енергија на државните патишта, трошоци за превоз на вработените од службата за наплата на патарина и слично. За овие трошоци за 2014 година предвидени се 48.000.000 денари.

III.4. Расходи за материјали и ситен инвентар

За овој тип на расходи планирани се 10.000.000 денари и тоа за: ХТЗ опрема за вработените на наплатните станици за патарина, расходи за ролни за фискални апарати, тонери, хартија, канцелариски материјал, печатени материјали и слични трошоци.

III.5. Расходи за поправки и тековно одржување

За овој тип на расходи планирани се 25.000.000 денари за 2014 година и тоа за: одржување на згради и објекти, одржување на ПП централа, ПП апарати и испитување на промобранска инсталација и заштитно заземјување, сервисирање, репрограмирање и одржување на фискални печатари, компјутери, телефонска централа, софтвери на јавното претпријатие, одржување на агрегати, одржување на хигиена, одржување на лифтови и моторни возила и други слични расходи.

III.6. Расходи за договорни услуги

За овој тип на расходи предвидени се 28.000.000 денари и тоа пред се за услуги за обезбедување на наплатните станици за наплата на патарина, осигурување на вработени и имот, систематски преглед, консултантски услуги, и др.

III.7. Други тековни расходи

За други тековни расходи предвидени се средства во износ од 3.000.000 денари за трошоци за објава на огласи од јавни набавки, трошоци за репрезентација и други трошоци.

III.8. Обврски за провизии

За овој вид на трошоци планирани се 24.000.000 денари, во кои се вклучени трошоците за банкарски провизии и провизии за издадени државни гаранции.

III.9. Расходи за отплата на камата кон нерезидентни кредитори

Со оглед на тоа што ЈП за државни патишта ги превзеде обврските по однос на камата кон нерезидентни кредитори (Светска Банка, Европска Инвестициона Банка и Европска Банка за Обнова и Развој) по веќе потпишаните договори, за овој расход во 2014 година планирани се 293.000.000 денари.

III.10. Тековно и зимско одржување на патиштата

За тековно и зимско одржување на патиштата, планирани се расходи во износ од 624.000.000 денари и ќе се реализираат преку Договор за услуги со ЈП "Македонија пат", согласно Законот за јавните патишта.

III.11. Амортизација

Амортизацијата ќе се пресметува на сите градежни објекти, постројки и опрема, алатот, канцеларискиот инвентар, компјутерска опрема вклучувајќи ги и софтверите, мебелот, транспортните уреди и средства, како и патишта кои спаѓаат во основни средства на ЈП за државни патишта. За амортизација во 2014 година планирани се 1.500.000.000 денари.

Вид на Расход	Вкупно за 2014 година-ЈП за
---------------	-----------------------------

	Државни патисшта
РАСХОДИ	2.721.500.000
Административни трошоци за дирекција и служба за наплата на патарина и комунални услуги на патисштата	304.500.000
Плати, надоместоци и отпремници	165.000.000
Патни и дневни расходи	1.500.000
Комунални услуги, гревање, комуникација	48.000.000
Материјал и ситен инвентар	10.000.000
Поправки и тековно одржување	25.000.000
Договорни услуги	28.000.000
Други тековни расходи	3.000.000
Банкарски провизии и провизии за државни гаранции	24.000.000
Отплата на камата кон нерезидентни кредитори	293.000.000
Тековно одржување на патисшта	624.000.000
Амортизација	1.500.000.000

IV. ИНВЕСТИЦИИ НА ЈАВНОТО ПРЕТПРИЈАТИЕ ЗА ДРЖАВНИ ПАТИШТА ЗА 2014 ГОДИНА

I. Јавното претпријатие во 2014 година планира да реализира инвестиции за следните проекти:

1. За инвестиции од странски кредити предвидени се вкупно 6.870.000.000 денари и тоа финансирани од Светска Банка 600.000.000 денари по Проектот за подобрување на постојната регионална и локална патна мрежа, од Европска Банка за обнова и развој 1.250.000.000 денари, од кои 1.000.000.000 за Проектот за подобрување на постојната регионална и општинска патна мрежа, а 250.000.000 за Проектот за електронски систем за наплата на патарина. Од Европска Инвестициона Банка 20.000.000 денари за консултантски услуги за доизградба на Коридор X- делница Демир Капија-Смоквица. За изградба на делниците Миладиновци-Штип и Кичево-Охрид планирани се 5.000.000.000 денари, средства обезбедени од кредит од Ексим Банка (кинески кредит)

- По Проектот за локални патишта финансиран од Светска Банка, за 2014 година се планира да се објави 1 тендер, во кој ќе бидат вклучени околу 50 локални патишта на цела територија на Република Македонија во должина од околу 100 км, со проценета вредност од околу 6.5 милиони евра. Исто така, се планира да се доизградат сите локални патишта вклучени во претходните тендери од овој проект.

- Преку Проектот за регионални и локални патишта финансиран од ЕБОР, планирана е реконструкција и рехабилитација на државниот пат А3 делница Велес-Кадрифаково Фаза 2, Велес-Лозово, во тек е тендерска постапка за избор на изведувач. Фаза 3, делница Лозово-Сарамзалино-Кадрифаково се планира набавка во првиот квартал на 2014 година. Исто така, се планира да се доизградат сите локални патишта вклучени во претходните тендери од овој проект.

- Преку кредит од ЕБОР во 2014 година ќе се финансира модернизацијата и поставување на електронски систем за наплата на патарина долж Коридор X. За овој проект во 2014 година се планирани 250.000.000 денари.

- Од 2014 година се планира изградба на експресните патни делници: Охрид-Пештани, Градско-Прилеп, Штип – Кочани и Ранковци – Крива Паланка; магистралниот пат Битола - Ресен – Буково; регионалните патни правци: Спој со А4 (Ново Село) –

Маврово – Жировница – Дебар, Пробиштип - ски центар Пониква, Тораница – Саса (Кр. паланка - Каменица), Гарски Мост – Извор, Тетово – Брвеница – Чегране – Гостивар, Мелнички мост - Центар Жупа (општина Центар-Жупа), Лажани - Ропотово - Црнилиште (општина Долнени), С. Коњарево - Н. Коњарево (општина Ново Село - струмичко), Нов Дојран – Николиќ, Делчево – Голак, Кривогаштани - Обршани – Воѓани и Мокрино – Смолари, како и изградба на автопат на делницата Подмоље-Струга. Потребните средства за изградба на овие делници се планира да се обезбедат со задолжување

2. За сопствено учество во инвестиции со странски кредити предвидени се 892.000.000 денари. Овие средства воглавно го покриваат учеството од 10% за делниците Миладиновци-Штип и Кичево-Охрид, како и данокот на додадена вредност во горенаведените проекти;

3. За инвестиции со сопствени средства предвидени се 698.000.000 денари кои ќе бидат искористени за продолжување на започнатите градежни работи, исплата на пренесени обврски од 2013 година и исплата за завршни работи и депозити за добро извршени работи во гарантен период, како и за тековни трошоци за изградба и рехабилитација на следните патни делници:

1. Изведба на градежните работи на делницата Извор- Бошков Мост.
2. Продолжување со изградбата на делницата Сончев град.
3. Изведба на градежни работи на делницата Опае-Белановце-Станчиќ.
4. Изведба на градежни работи на клучка Брвеница, при што градбата треба да започне по решавањето на експропријацијата.
5. Изведба на градежни работи на делницата Липково-Никуштак-Арачиново (во повеќе фази).
6. Поставување на вертикална и хоризонтална сигнализација, сигнализација на надпатни станици, свлечишта, рехабилитација на мостови и тунели, како и осветлување на клучки на државните патишта.
7. Штип- Струмица за завршни работи и пренесени обврски од 2013 година.
8. Изведба на градежни работи на Клучка на Обиколница на Скопје;
9. Рехабилитација на патен правец Тетово-Јажинце
10. Изведба на градежни работи за поставување на надпатник на државен пат А1- Граница со Р. Грција.
11. Завршни работи и пренесени обврски на други делници

4. За инвестиционо одржување пак предвидени се 170.000.000 денари, кои ќе се реализираат преку Договорот со ЈП Македонијат, согласно Законот за јавните патишта.

5. За инфраструктурни проекти и надзор над градежните работи на погоре споменатите делници и проекти, предвидени се средства во износ од **488.000.000** денари. Оваа позиција ги опфаќа трошоците за изработка на физибилити студии, инфраструктурни проекти, студии за животна средина, основни проекти и други делови на инвестиционо –техничка документација, како и надзор на изградбата и одржувањето на гореспоменатите патишта, при што и надзорот на инвестициите финансирани од странски кредити се обезбедува од сопствените приходи на Јавното преторитије. Од новите проекти ќе се реализираат:

- Изработка, дополнување и прилагодување на проектна документација за изградба на државен пат Р2246, делница Гарски мост – Извор
- Изработка, дополнување и прилагодување на проектна документација за изградба на државен пат А2, делница Ранковци - Крива Паланка на ниво на експресен пат.
- Друга проектна документација, како и довршување на проектна документација по веќе потпишани договори и распишани тендери

6. За експропријација на делниците кои се планираат за изградба во текот на 2014 година, планирани се **200.000.000** денари.

7. Во опрема ЈП за државни патишта ќе инвестира во износ од 2.000.000 денари и тоа за набавка на компјутерска и видео опрема за административната зграда и наплатните станици за патарина, дисплеи за наплатните станици и др.

v.

Оваа програма стапува во сила со денот на нејзино донесување, а ќе почне да се применува по добиената согласност од Владата на Република Македонија.

УПРАВЕН ОДБОР НА Ј.П. ЗА ДРЖАВНИ ПАТИШТА

-ПРЕТСЕДАТЕЛ-

